

(೮) ಈಗಿನ ಪ್ರಯೋಗ ದರದ ಮೇರೆಗೆ ಅಂದಾಜು ನಷ್ಟ ಈ ಕೆಳಕಂಡಂತೆ ಇದೆ.

೧೯೮೫-೮೬ — ೪೪.೮೨ ಕೋಟಿ ರೂ.ಗಳು

೧೯೮೬-೮೭ — ೭೨.೨೪ ಕೋಟಿ ರೂ.ಗಳು

೧೯೮೭-೮೮ — ೧೦೦.೦೦ ಕೋಟಿ ರೂ.ಗಳು

(೯) ಡಿಸೀಲ್ ಎಣ್ಣೆ ಉಳಿತಾಯ, ಟೈರುಗಳ ಹೆಚ್ಚಿನ ಉಪಯೋಗ, ಬಿಡಿಭಾಗಗಳ ಸರಿಯಾದ ಉಪಯೋಗ ಸಮಯಪಾಲನೆ, ಹಣ ಸೋರಂವಿಕೆಯನ್ನು ತಡೆಯುವುದು, ಕಾರ್ಯಾಗಾರರ ಉತ್ಪಾದನೆ ಹೆಚ್ಚಿಸುವುದು ಮುಂತಾದವನ್ನು ಸಾಧಿಸಿ ಕಾರ್ಯಾಚರಣೆಯಲ್ಲಿ ದಕ್ಷತೆಯನ್ನು ಹೆಚ್ಚಿಸುವ ಮೂಲಕ ಮುಂಬರುವ ವರ್ಷಗಳಲ್ಲಿ ನಷ್ಟವನ್ನು ತುಂಬಲು ಯೋಜನೆ ಹಾಕಿಕೊಳ್ಳಲಾಗಿದೆ.

ಬಿಜಾಪುರ ನೀರಿನ ಸಮಸ್ಯೆ ಕುರಿತು.

೯೮೧ ಶ್ರೀ ಎಂ. ಎಲ್. ಉಸ್ತಾದ್ (ಬಿಜಾಪುರ).—ಮಾನ್ಯ ನಗರಾಭಿವೃದ್ಧಿ ಹಾಗೂ ಕಾನೂನು ಹಾಗೂ ಸಂಸದೀಯ ವ್ಯವಹಾರಗಳ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

(ಅ) ಬಿಜಾಪುರ ಮುನ್ಸಿಪಾಲಿಟಿಯವರು ನೀರಿನ ಸಮಸ್ಯೆಯನ್ನು ಅಲ್ಲಿನ ಜಲಮಂಡಲಿಗೆ ವಹಿಸಿ ಕೊಡಬೇಕೆಂದು ನಿರ್ಣಯ ಮಾಡಿರುವುದು ನಿಜವಲ್ಲವೆ,

(ಆ) ಸದರಿ ನಿರ್ಣಯವನ್ನು ಯಾವಾಗ ಮಾಡಲಾಯಿತು.

(ಇ) ಇದುವರೆವಿಗೂ ಜಲಮಂಡಲಿಗೆ ವಹಿಸಿಕೊಡದೆ ಇರುವುದಕ್ಕೆ ಕಾರಣವೇನು ?

ಶ್ರೀ ಎ. ಲಕ್ಷ್ಮೀಸಾಗರ್ (ನಗರಾಭಿವೃದ್ಧಿ, ಕಾನೂನು ಹಾಗೂ ಸಂಸದೀಯ ವ್ಯವಹಾರಗಳ ಮಂತ್ರಿಗಳು).—

(ಅ) ಇಲ್ಲ.

(ಆ) ಉದ್ಭವಿಸುವುದಿಲ್ಲ.

(ಇ) ಉದ್ಭವಿಸುವುದಿಲ್ಲ.

ಮೈಸೂರು ನಗರದ ಕುವೆಂಪು ಬಡಾವಣೆಯಲ್ಲಿನ ನಾಗರಿಕ ಸೌಲಭ್ಯ

೧೦೪೭ ಶ್ರೀ ಕೆ. ಕೆಂಪೀರಗೌಡ (ಬಾಮರಾಜ).—ಮಾನ್ಯ ನಗರಾಭಿವೃದ್ಧಿ ಕಾನೂನು ಹಾಗೂ ಸಂಸದೀಯ ವ್ಯವಹಾರಗಳ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

(ಅ) ಮೈಸೂರು ನಗರದ ಕುವೆಂಪು ನಗರದಲ್ಲಿ ಗೃಹ ನಿರ್ಮಾಣ ಮಂಡಳಿ ನಿರ್ಮಿಸಿರುವ ಬಡಾವಣೆಯಲ್ಲಿ ಇರುವ ನಾಗರಿಕ ಸೌಲಭ್ಯಗಳೇನು,

(ಆ) ಸೌಲಭ್ಯಗಳಿಂದ ಮಂಚಿತರಾಗಿರುವ ನಾಗರಿಕರಿಗೆ ಯಾವಾಗ ಅನುಕೂಲ ಮಾಡಿಕೊಡಲಾಗುವುದು.

(ಇ) ಮೇಲಿನ ಬಡಾವಣೆಯಲ್ಲಿ ಬಳಕೆರಂಡಿ ವ್ಯವಸ್ಥೆ ಸರಿಯಾಗಿಲ್ಲದೆ ಅನೇಕ ಜನರು ರೋಗ ರುಜನಕ್ಕೆ ಗುರಿಯಾಗುತ್ತಿರುವುದರ ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಶ್ರೀ ಎಂ. ಪಿ. ಪ್ರಕಾಶ್ (ಸಾರಿಗೆ ಮತ್ತು ವಸತಿಯ ಮಾನ್ಯ ರಾಜ್ಯ ಮಂತ್ರಿಗಳು).—

(ಅ) ಫೊದಲನ್ನೇ ಮತ್ತಷ್ಟು ಎರಡು ಹಂತದಲ್ಲಿ ಕೆಳಕಂಡ ಸಾರ್ವಜನಿಕ ಸೌಲಭ್ಯಗಳನ್ನು ಒದಗಿಸಲಾಗಿದೆ,

22ND AUGUST 1985

- ೧) ನೀರು ಸರಬರಾಜು,
- ೨) ಒಳಚರಂಡಿ ವ್ಯವಸ್ಥೆ,
- ೩) ಮೇಲ್ ಚರಂಡಿ ವ್ಯವಸ್ಥೆ,
- ೪) ಮೆಟಲ್ ರಸ್ತೆಗಳು,
- ೫) ಬೀದಿ ದೀಪಗಳು.

ಮೂರನೇ ಮತ್ತು ನಾಲ್ಕನೇ ಹಂತಗಳಲ್ಲಿ ಮೇಲೆ ಸೂಚಿಸಿದ ಸಾರ್ವಜನಿಕ ಸೌಲಭ್ಯಗಳು ಪೂರ್ಣಗೊಳ್ಳುವ ಹಂತದಲ್ಲಿವೆ.

ಆ) ಉದ್ಭವಿಸುವುದಿಲ್ಲ.

ಇ) ಇಲ್ಲ.

ರಾಜ್ಯದಲ್ಲಿ ಕೈಗಾರಿಕಾ ಕ್ಷೇತ್ರದಲ್ಲಿ ತೀರಾ ಹಿಂದುಳಿದ ಜಿಲ್ಲೆಗಳ ಬಗ್ಗೆ.

೪೮೮ ಶ್ರೀಮತಿ ಶಿವಕಾಂತಾ ಜೆ. ಚತುರ (ಹುಲಸೂರು).—ಮಾನ್ಯ ಭಾರಿ ಹಾಗೂ ಮಧ್ಯಮ ಕೈಗಾರಿಕಾ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ) ರಾಜ್ಯದಲ್ಲಿ ಕೈಗಾರಿಕಾ ಕ್ಷೇತ್ರದಲ್ಲಿ ತೀರಾ ಹಿಂದುಳಿದ ಜಿಲ್ಲೆಗಳು ಯಾವುವು ?

ಆ) ಕೈಗಾರಿಕಾ ಅಭಿವೃದ್ಧಿಗೆ ಸರ್ಕಾರದವರು ನೀಡುವ ಪ್ರೋತ್ಸಾಹವೇನು ?

ಇ) ಸಾರ್ವಜನಿಕ ಉದ್ದಿಮೆಗಳು ತಮ್ಮ ಶಾಖೆಗಳನ್ನು ಹಿಂದುಳಿದ ಜಿಲ್ಲೆಗಳಲ್ಲಿ ತೆರೆಯುತ್ತಿಲ್ಲದಿರುವುದಕ್ಕೆ ಕಾರಣವೇನು ?

ಶ್ರೀ ಜೆ. ಹೆಚ್. ಪಟೇಲ್ (ಭಾರಿ ಹಾಗೂ ಮಧ್ಯಮ ಕೈಗಾರಿಕಾ ಮಂತ್ರಿಗಳು).—

ಅ) ಭಾರತ ಸರ್ಕಾರದಿಂದ ಈ ಕೆಳಕಂಡ ಜಿಲ್ಲೆಗಳನ್ನು ಕೈಗಾರಿಕೆಯಲ್ಲಿ ಹಿಂದುಳಿದ ಜಿಲ್ಲೆಗಳೆಂದು ಘೋಷಿಸಲಾಗಿದೆ.

- (೧) ತುಮಕೂರು (೨) ದಕ್ಷಿಣ ಕನ್ನಡ (೩) ಉತ್ತರ ಕನ್ನಡ (೪) ಹಾಸನ
(೫) ಬೆಳಗಾವಿ (೬) ಬಿಜಾಪುರ (೭) ಗುಲ್ಬರ್ಗಾ (೮) ಬೀದರ್ (೯) ಮೈಸೂರು
(೧೦) ರಾಯಚೂರು (೧೧) ಧಾರವಾಡ.

ಆ) ಸೌಲಭ್ಯಗಳು ಮತ್ತು ರಿಯಾಯಿತಿಗಳು ಸರ್ಕಾರಿ ಆದೇಶ ಕ್ರಮಾಂಕ ಸಿಐ ೧೨೧ ಎಸ್.ಪಿ.ಸಿ ೮೨, ದಿನಾಂಕ ೩೦-೧೦-೧೯೮೨ರ ಪ್ರಕಾರ ಜಾರಿಗೊಳಿಸಿದ್ದಾರೆ. ಮುಖ್ಯವಾಗಿ ಇದರಂತೆ.

ಇನ್ವೆಸ್ಟ್‌ಮೆಂಟ್ ಸಬ್ಸಿಡಿ ಬಂಡವಾಳ ಹೂಡಿಕೆ ಅಭಿವೃದ್ಧಿ ಸಾಲ ಅಲ್ಲದೆ ಕೈಗಾರಿಕಾ ಬಂಡವಾಳ ಹೂಡಿಕೆ ಸಾಲ (ಸೆಂಟ್ರಲ್ ಇನ್ವೆಸ್ಟ್‌ಮೆಂಟ್ ಸಬ್ಸಿಡಿ) ಕೂಡ ಕೈಗಾರಿಕೆಯಲ್ಲಿ ಹಿಂದುಳಿದ ಜಿಲ್ಲೆಗಳೆಂದು ಕೇಂದ್ರ ಸರ್ಕಾರದವರು ಘೋಷಿಸಿದ್ದಾರೆ.

ಇ) ಸರ್ಕಾರವು ಈ ದಿಸೆಯಲ್ಲಿ ಈ ವಿಚಾರವನ್ನು ಪರಿಶೀಲಿಸುತ್ತಿದೆ. 'ಎನ್‌ಜಿಎಫ್'ನವರೂ ಹುಬ್ಬಳ್ಳಿಯಲ್ಲಿ ಒಂದು ಘಟಕವನ್ನು ಹಾಗೂ ಮೆ. ಮೈಸೂರು ಮಿನರಲ್ಸ್ ಲಿಮಿಟೆಡ್ಸ್ (ಒಂದು ಸ್ಕ್ವೇನ್‌ವೇರ್ ಪ್ರಾಜೆಕ್ಟ್) ಅಂಡ್ ಪಾಲಿಥಿನ್ ಗ್ರಾಫಿಟ್ಸ್ ಆಫ್ ಎಕ್ಸ್‌ಪೋರ್ಟ್ ಘಟಕ, ಹಾಸನ ಜಿಲ್ಲೆಯಲ್ಲಿ ಸ್ಥಾಪಿಸಲಾಗಿದೆ.

ಹೊಸದುರ್ಗ ತಾಲ್ಲೂಕು ಕ್ಷೇತ್ರಾಭಿವೃದ್ಧಿ ಇಲಾಖೆಯಿಂದ ಬಡವರಿಗೆ ಮೇಲು ಚಾವಣಿ ವಿತರಣೆ.

೩೭೭ ಶ್ರೀ ಜೆ. ರಾಮದಾಸ್ (ಹೊಸದುರ್ಗ).—ಮಾನ್ಯ ನಗರಾಭಿವೃದ್ಧಿ, ಕಾನೂನು ಹಾಗೂ ಸಂಸದೀಯ ವ್ಯವಹಾರಗಳ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ) ಹೊಸದುರ್ಗ ತಾಲ್ಲೂಕು ಕ್ಷೇತ್ರಾಭಿವೃದ್ಧಿ ಇಲಾಖೆಯಿಂದ ೧೯೮೪-೮೫ನೇ ಸಾಲಿನಲ್ಲಿ ರಾಜ್ಯದಲ್ಲಿ ಬಡವರಿಗೆ ಮೇಲು ಚಾವಣಿ ವಿತರಣೆ ಮಾಡುವ ಕಾರ್ಯಕ್ರಮ ನಡೆದಿರುವುದು ನಿಜವೇ ?